

கொழும்பு பல்கலைக்கழகத்துடன் இணைக்கப்பட்ட தேசிய நூல்நிலைய மற்றும் தகவல் விஞ்ஞான நிறுவனம் - 2012

1. நிதிக் கூற்றுக்கள்

2013 பெப்ரவரி 28 ஆந் திகதி நீக்கப்பட்ட 2012 ஆம் ஆண்டிற்கான நிதிக் கூற்றுக்களைத் தயாரித்து சமர்ப்பிக்கும் போது காணப்பட்ட பொருண்மையான தவறுகளின் காரணமாக நிறுவனத்தினால் அவை 2003 யூன் 01 ஆந் திகதி நீக்கப்பட்டு திருத்தம் செய்து 2013 யூன் 19 ஆந் திகதி மீண்டும் சமர்ப்பிக்கப்பட்டது.

1.1 முனைப்பழியுள்ள அபிப்பிராயம்

இந்த அறிக்கையின் 1.2 ஆம் பந்தியில் தரப்பட்டுள்ள விடயங்களைத் தவிர்த்து 2012 திசெம்பர் 31 இல் உள்ளவாறான கொழும்பு பல்கலைக்கழகத்துடன் இணைக்கப்பட்ட தேசிய நூல்நிலைய மற்றும் தகவல் விஞ்ஞான நிறுவனத்தின் நிதி நிலைமையினையும் அத் திகதியில் முடிவடைந்த ஆண்டிற்கான அதனது நிதிசார் செயலாற்றலினையும் காசுப்பாய்ச்சலினையும் இலங்கை பொதுத்துறை கணக்கீட்டு நியமங்களுக்கு இணங்க உண்மையாகவும் நியாயமாகவும் தருகின்றன என்பது எனது அபிப்பிராயமாகும்.

1.2 நிதிக் கூற்றுக்கள் மீதான கருத்துரைகள்

1.2.1 நிறுவனம் தொடர்ச்சியாக நிலைத்திருத்தல்

நிறுவனத்தின் வருடாந்த வருமானம் மற்றும் செலவுக் கூற்றுக்களில் அடிக்கடி பற்றாக்குறைகள் ஏற்பட்டதன் காரணமாக 2008 திசெம்பர் 31 இல் உள்ளவாறு ரூபா 8,682,094 தொகையான தேறிய சொத்துக்கள் 2012 திசெம்பர் 31 இல் உள்ளவாறு (05 ஆண்டுகளுக்குள்) ரூபா 4,288,464 வரை ரூபா 4,393,630 ஆல் அல்லது 50 சதவீதத்தால் வீழ்ச்சியடைந்திருந்த போதிலும் அது தொடர்பாக கவனம் செலுத்தப்பட்டிருக்கவில்லை.

1.2.2 இலங்கை அரசாங்கத்துறை கணக்கீட்டு நியமம்

இலங்கை அரசாங்கத்துறை கணக்கீட்டு நியமம் இலக்கம் 1 மற்றும் 3 இன் பிரகாரம் சொத்துக்கள், பொறுப்புக்கள், தேறிய சொத்துக்கள், வருமானம் மற்றும் செலவுகள் அட்டுறு அடிப்படையினைப் பின்பற்றி கணக்குவைக்கப்பட வேண்டிய போதிலும் நிறுவனத்தின் கற்கை நெறிச் செலவுகளை “காசு அடிப்படையில்” கணக்கு வைத்தல் நிறுவனத்தின் கொள்கையாக இருந்தது.

1.2.3 கணக்கீட்டுக் கொள்கை

1995 ஓக்டோபர் 05 ஆம் திகதிய 649 ஆம் இலக்க பல்கலைக்கழக மானியங்கள் ஆணைக்குழு சுற்றுநிருபத்தின் பிரகாரம் கொள்வனவு செய்யப்பட்ட திகதி தொடக்கம் பெறுமானத்தேய்விற்காக ஏற்பாடு செய்யப்பட வேண்டிய நிலையான சொத்துக்கள் கொள்வனவு செய்த ஆண்டின் போது பெறுமானத்தேய்விற்காக ஏற்பாடு செய்யப்படாது அகற்றப்படும் ஆண்டின் போது முழு ஆண்டிற்கும் பெறுமானத்தேய்விற்காக ஏற்பாடு செய்வது நிறுவனத்தின் கொள்கையாக இருந்ததுடன் அச்சுற்றுநிருப அறிவுறுத்தல்களின் பிரகாரம் 20 சதவீதப்படி பெறுமானத்தேய்வு செய்யப்படவேண்டிய மோட்டார் வாகனம் மற்றும் அலுவலக உபகரணங்கள் 10 சதவீதப்படி பெறுமானத்தேய்வு செய்யப்பட்டிருந்தது. அச்சுற்றுநிருபத்தின் அறிவுறுத்தல்களின் பிரகாரம் தனியாக கணக்குவைக்கப்பட வேண்டிய அலுவலக உபகரணங்கள் தளபாடங்களின் கீழ் கணக்கு வைக்கப்பட்டதன் காரணமாக இனங்காண்பதற்கு முடியாதிருந்தது.

1.2.4 கணக்கீட்டுக் குறைபாடுகள்

பின்வரும் அவதானிப்புக்கள் மேற்கொள்ளப்படுகின்றன.

(அ) மீளாய்வாண்டிற்கான சரியான கற்கைநெறி வருமானத்தினைக் கணிப்பீடு செய்யாது கற்கைநெறிச் செலவுகளுக்குச் சமமான தொகை கற்கைநெறி வருமானமாகக் கணக்கீடு செய்யப்பட்டிருந்தது. மேலும் கற்கைநெறிக் கட்டணங்களைப் பெறுதல் சரியாக பேரேட்டுக் கணக்குகளுக்கு கொண்டுவராமல் மற்றும் கற்கைநெறி வருமான ஏடு முறையாகப் பேணப்படாமல் என்பவற்றின் காரணமாக இறுதிக் கணக்குகளில் வெளிக்காட்டப்பட்ட ரூபா 3,096,293 தொகையான கற்கைநெறி வருமானம் மற்றும் ரூபா 3,232,110 தொகையான எதிர்காலத்திற்காக கிடைத்த கற்கைநெறி வருமானத்தின் சரியான தன்மையினை உறுதிப்படுத்த முடியாதிருந்தது.

(ஆ) மாணவர்களின் எண்ணிக்கை குறைவடைந்ததன் காரணமாக நடாத்தப்படாத மூன்று கற்கைநெறிகளுக்காக மாணவர்களுக்குச் செலுத்தவேண்டிய பணம் ரூபா 33,500 ஆக இருந்த போதிலும் அது ரூபா 61,000 ஆக கணக்கீடு செய்யப்பட்டு கற்கைநெறி வருமானமாக ரூபா 35,300 தொகை வருமானம் மற்றும் செலவுக் கணக்கிற்குச் செலவு வைக்கப்பட்டிருந்தது.

1.2.5 கணக்காய்விற்கான சான்றுகள் இல்லாமை

நிதிக்கூற்றுக்களில் காட்டப்பட்ட பின்வரும் கணக்கு விடயங்களுக்காக சான்றுகள் சமர்ப்பிக்கப்பட்டிருக்கவில்லை.

	விடயம்	பெறுமதி	சமர்ப்பிக்கப்படாத சான்று
(அ)	செலுத்தவேண்டிய நூல்நிலைய வைப்பு	310,000	விபரமான பட்டோலை
(ஆ)	கற்கைநெறி வருமானம் (சான்றிதழ் கற்கைநெறி)	974,270	- மேற்படி -
(இ)	கற்கைநெறி வருமானம் (பட்டப் பின்படிப்பு)	2,122,023	- மேற்படி -
(ஈ)	செயலமர்வு மற்றும் வருமானம் கருத்தரங்கு	1,755,341	- மேற்படி -

1.2.6 சட்டங்கள், விதிகள், பிரமாணங்கள், முகாமைத்துவ தீர்மானங்கள் என்பவற்றுடனான இணக்கமின்மை

பின்வரும் இணக்கமின்மைச் சந்தர்ப்பங்கள் அவதானிக்கப்பட்டன.

சட்டங்கள், விதிகள், பிரமாணங்கள் முகாமைத்துவத் தீர்மானங்கள் என்பவற்றுக்கான தொடர்பு	இணக்கமின்மை
(அ) 1999 இன் 01 ஆம் இலக்க தேசிய நூல்நிலைய மற்றும் தகவல் கற்கைகள் கட்டளைச்சட்டம்	
(i) 10(9) ஆம் பந்தி	ஆண்டிற்கு 08 சந்தர்ப்பங்களுக்கு குறையாத எண்ணிக்கையில் முகாமைத்துவச் சபை கூட்டப்பட வேண்டிய போதிலும் மீளாய்வாண்டில் 05 சந்தர்ப்பங்களில் மாத்திரம் கூட்டப்பட்டிருந்தன.
(ii) 12(6) ஆம் பந்தி	ஆண்டிற்கு 10 சந்தர்ப்பங்களுக்கு குறையாமல் விஞ்ஞானக் குழு கூட்டங்கள் நடைபெறவேண்டிய போதிலும் மீளாய்வாண்டின் போது 05 கூட்டங்கள் மாத்திரம் நடைபெற்றிருந்தன.
(ஆ) இலங்கை சனநாயக சோசலிசக் குடியரசின் நிதிப்பிரமாணம்	

- (i) நி.பி 371(2)(ஆ) முற்பணம் வழங்கக்கூடிய செயற்பாடுகள், உத்தியோகத்தர்கள் மற்றும் எல்லைகள் நிர்ணயிக்கப்படாது 07 சந்தர்ப்பங்களில் ரூபா 20,500 இலிருந்து ரூபா 312,500 இற்கு இடையில் ரூபா 802,000 மொத்த பெறுமதியான முற்பணங்கள் வழங்கப்பட்டிருந்ததுடன் முறைப்படியான மதிப்பீடுகளின்றி 07 சந்தர்ப்பங்களில் வழங்கப்பட்ட ரூபா 543,000 தொகையான முற்பணப் பணத்தில் ரூபா 269,416 அல்லது 50 சதவீதம் சேமிக்கப்பட்டிருந்தது.
- (ii) நி.பி 570 மற்றும் 571 2004 - 2009 இற்கு இடைப்பட்ட காலத்தின் போது கற்கை நெறிகளைக் கற்று பூர்த்திசெய்த 56 மாணவர்களிடமிருந்து நூல்நிலைய வைப்பாகப் பெற்றுக்கொள்ளப்பட்ட ரூபா 150,000 தொகை வருமானத்திற்குச் செலவு வைக்கப்பட்டிருக்கவில்லை.
- (இ) 2003 யூன் 02 ஆந் திகதிய பீசு 12 ஆம் இலக்க பொது முயற்சிகள் சுற்றுநிருபத்தின் 6.5.2 ஆம் பந்தி கணக்குகள் மீதான கணக்காய்வாளர் தலைமை அதிபதியின் அறிக்கை 30 நாட்களுக்குள் முகாமைத்துவச் சபைக்குச் சமர்ப்பிக்கப்பட்டு அதிலுள்ள விடயங்கள் தொடர்பாக எடுக்கப்பட்ட நடவடிக்கைகள் கணக்காய்வாளர் தலைமை அதிபதிக்கு அறிவிக்கப்பட வேண்டிய போதிலும் அதற்கிணங்க நடவடிக்கை எடுக்கப்பட்டிருக்க வில்லை.
- (ஈ) 2002 நவம்பர் 28 ஆந் திகதிய 1A1/2002/02 ஆம் இலக்க திறைசேரி சுற்றுநிருபம் கணனி துணைக்கருவிகள் மற்றும் மென் பொருட்கள் தொடர்பான பதிவேடு முழுமையற்ற நிலையில் காணப்பட்டதுடன் மீளாய்வாண்டின் இறுதியில் அச்சொத்துக்களின் கிரயம் ரூபா 6,994,523 ஆக இருந்தது.

2. நிதி மீளாய்வு

2.1 நிதி விளைவுகள்

சமர்ப்பிக்கப்பட்ட நிதிக்கூற்றுக்களின் பிரகாரம் 2012 திசெம்பர் 31 ஆந் திகதியில் முடிவடைந்த ஆண்டிற்கான நிறுவனத்தின் செயற்பாட்டு விளைவுகளின் நிதிசார் விளைவுகள் மீண்டுவரும் செலவுகளுக்கான அரசாங்க மானியத்தினைக் கணக்கிலெடுத்துக்கொள்வதற்கு முன்னர் பற்றாக்குறை ரூபா 11,244,162 ஆக இருந்ததுடன் அதற்கு நேரொத்த முன்னைய ஆண்டிற்கான

பற்றாக்குறை ரூபா 9,086,796 ஆக இருந்தது. மீளாய்வாண்டிற்கான மீண்வரும் செலவுகளுக்காக கிடைத்த ரூபா 9,463,000 தொகையான அரசாங்க மானியத்தின் காரணமாக அப்பாற்றாக்குறை ரூபா 1,781,162 வரை குறைவடைந்திருந்ததுடன் முன்னைய ஆண்டிற்கான மீண்டுவரும் செலவுகளுக்காக கிடைத்த ரூபா 7,755,073 தொகையான அரசாங்க மானியத்தின் காரணமாக அப்பாற்றாக்குறை ரூபா 1,331,723 வரை குறைவடைந்திருந்தது. அதற்கிணங்க முன்னைய ஆண்டுடன் ஒப்பிடும் போது அரசாங்க மானியத்தினை உள்ளடக்கி நிறுவனத்தின் மொத்த வருமானம் ரூபா 3,613,519 ஆல் அதிகரித்திருந்த போதிலும் மொத்த செலவுகள் முன்னைய ஆண்டினை விட ரூபா 4,062,958 ஆல் அல்லது 32 சதவீதத்தால் அதிகரித்ததன் காரணமாக நிதிசார் விளைவுகள் ரூபா 449,439 ஆல் வீழ்ச்சியடைவதற்கு காரணமாக இருந்தது.

2.2 செலவுகளில் அசாதாரண அதிகரிப்பு

வருமானம் மற்றும் செலவுக் கணக்குகளில் உள்ளடக்கப்பட்ட பணிக்கொடை மற்றும் பெறுமானத் தேய்வுக்கான ஏற்பாடுகளைத் தவிர்த்து மிகுதியான 06 செலவுத் தலைப்புக்களில் 05 செலவுத் தலைப்புகளின் -211 திசெம்பர் 31 இல் உள்ளவாறு ரூபா 11,127,268 தொகையான மொத்த செலவுகள் 2012 திசெம்பர் 31 இல் உள்ளவாறு ரூபா 14,789,606 வரை ரூபா 3,662,338 ஆல் அதிகரித்திருந்தது.

2.3 தொழிற்படு மூலதன முகாமைத்துவம்

ஐந்தொகையில் ரூபா 5,952,221 தொகையான நடைமுறைச் சொத்துக்களுக்கும் ரூபா 4,376,961 தொகையான நடைமுறைப் பொறுப்புக்களுக்குமிடையேயான விகிதம் 1.36:1 ஆக இருந்ததுடன் எதிர்காலத்திற்காகக் கிடைத்த கற்கை நெறிக்கட்டணம் ரூபா 3,232,110 மற்றும் செலுத்த வேண்டிய நூலக வைப்பு ரூபா 310,000 ஆக ரூபா 3,542,110 ஆக செலுத்தவேண்டிய பெறுமதிகளைப் பிரதிநிதித்துவம் செய்யும் ரூபா 503,506 தொகையான காசேட்டு மீதி மாத்திரம் காணப்பட்டது. அதற்கிணங்க நிறுவனத்தின் திரவத்தன்மை சிக்கலை ஏற்படுத்தக் கூடியவை என்பது கணக்காய்வின் போது அவதானிக்கப்படுகின்றது.

3. செயற்பாட்டு மீளாய்வு

3.1 செயலாற்றல்

உலக வங்கியின் இரண்டாவது பொதுக் கல்விச் செயற்திட்ட உதவியின் கீழ் உருவாக்கப்பட்டுள்ள தேசிய நூல்நிலைய மற்றும் விஞ்ஞானக் கல்வி நிறுவனத்தின் அடிப்படை குறிக்கோளானது 300-400 இற்கும் இடைப்பட்ட அளவிலான மாணவர்களுக்கு பயிற்சி வழங்குவதுடன் நூல்நிலையம் மற்றும் விஞ்ஞானக் கல்வி தொடர்பான பட்டப்பின் படிப்பு உயர் அறிவுப் பத்திரம் சான்றிதழ் பத்திரம் மற்றும் ஏனைய விஞ்ஞான சிறப்புக்களை வழங்குவதற்குத் தேவையான உத்தரவுத் பத்திரம் 1999 இன் 1 ஆம் இலக்க நூல்நிலைய மற்றும் விஞ்ஞானக்

கல்வி நிறுவன நியதிச்சட்டத்தின் மூலம் வழங்கப்பட்டிருந்தது. எவ்வாறாயினும், கற்கை நெறி ஆரம்பிக்கப்பட்ட 2003 ஆம் ஆண்டிலிருந்து 2012 ஆம் ஆண்டு வரை 10 ஆண்டுகளுக்குள் 73 கற்கை நெறிகளின் கீழ் பதிவுசெய்து கொண்ட மாணவர்களின் எண்ணிக்கை 1614 ஆக இருந்ததுடன் அதில் இது வரை பூர்த்திசெய்யப்படாத 16 கற்கை நெறிகளைத் தவிர்த்து மிகுதி கற்கை நெறிகளில் 642 மாணவர்கள் கற்கை நெறிகளை வெற்றிகரமாகப் பூர்த்திசெய்திருக்கவில்லை. அந்த எண்ணிக்கையானது பதிவுசெய்து கொண்ட மாணவர்களின் எண்ணிக்கையில் 47 சதவீதமாக இருந்தது.

3.2 முகாமைத்துவ செயற்திறனின்மை

(அ) கற்கை நெறிகளை நடாத்துதல்

பின்வரும் அவதானிப்புக்கள் மேற்கொள்ளப்படுகின்றன.

- (i) கற்கைநெறி பாதிட்டினை தாமதமாகத் தயாரித்தல் வழக்கமான நடைமுறையாக இருப்பதானது பாதிடு செய்யப்பட்ட செலவுகளுக்கும் உள்ளபடியான செலவுகளுக்குமிடையே குறிப்பிடத்தக்க அளவு முரண்கள் காணப்படுவதன் காரணமாக கற்கைநெறியானது பாதிட்டுக் கட்டுப்பாட்டுக் கருவியாகப் பயன்படுத்தப்பட்டிருக்கவில்லை.
- (ii) 03 கற்கை நெறிகளின் பாதிடுசெய்யப்பட்ட வருமானத்தை ரூபா 361,325 ஆல் மிகைத்து செலவு செய்யப்பட்டிருந்தும் அச்செலவுகளைத் தீர்த்துவைத்த முறைமை இனங்காணப்பட்டிருக்கவில்லை.
- (iii) பதிவுசெய்து கொண்ட மாணவர்களின் எண்ணிக்கை 05 மாத்திரமாக இருந்ததன் காரணமாக நடாத்துவதற்கு முடியாதிருந்த 04 கற்கை நெறிகளுக்காக மேற்கொள்ளப்பட்ட ரூபா 23,281 தொகையான செலவு விளைவற்ற ஒன்றாக இருந்தது.
- (iv) 07 மாணவர்களின் பதிவுடன் 02 ஆண்டுகள் காலத்திற்காக 2007 ஆகஸ்ட் மாதம் ஆரம்பிக்கப்பட்ட பட்டப் பின்படிப்பு கற்கை நெறியானது 05 ஆண்டுகள் 07 மாதங்களை மிகைத்து பூர்த்தியடைவதற்கு முடியாதிருந்ததுடன் 03 மாணவர்களின் புலமைப்பரிசில் செல்லுபடியற்றதாகக்கப்பட்டது. கற்கை நெறி பாதிட்டினை திருத்தம் செய்யாது அங்கீகரிக்கப்பட்ட நிதி ஏற்பாட்டினை ரூபா 130,000 ஆல் மிகைத்து கற்கைநெறி தொடர்பாக கட்டணங்கள் செலுத்தப்பட்டிருந்தது.

(v) கற்கை நெறிக்குப் பொருத்தமான வகையில் விரிவுரை மண்டபம் ஒழுங்கடுத்தப்பட்டிருக்காததுடன் பல கற்கைநெறிகள் வார இறுதியில் நடைபெறுவதனால் வார நாட்களில் அவை குறைந்த பயன்பாட்டிற்கு உட்பட்டிருந்தது.

(ஆ) ஆராய்ச்சிக் கருத்தரங்கு

2012 நவம்பர் 22 ஆந் திகதியிலிருந்து 23 ஆந் திகதி வரையான காலத்தின் போது நடைபெற்ற ஆராய்ச்சிக் கருத்தரங்கிற்காக பாதிடு தயாரிக்கப்பட்டிருக்காததுடன் அதில் ரூபா 850,740 தொகையான வருமானத்தில் ரூபா 92,686 தொகையினை மிகைத்து ரூபா 943,426 செலவு செய்யப்பட்டிருந்தது.

3.3 வாகனப் பயன்பாடு

09 ஆண்டுகளுக்கு முன்னர் கல்வி அமைச்சின் மூலம் வழங்கப்பட்ட ரூபா 3,603,493 தொகையான வாகனம் நிறுவனத்தின் பெயரில் பதிவுசெய்யப்படாதிருந்ததுடன் அந்த வாகனத்தின் சம்பவக் குறிப்புப் புத்தகமும் பூர்த்தியடையாது காணப்பட்டது.

4. கணக்களிப் பொறுப்பும் நல்ஆளுகையும்

4.1 கூட்டிணைந்த திட்டம்

2012-2016 ஆம் ஆண்டுகள் தொடர்பாகத் தயாரிக்கப்பட்ட கூட்டிணைந்த திட்டத்தில் 1999 இன் 01 ஆம் இலக்க தேசிய நூல்நிலைய மற்றும் விஞ்ஞானக் கல்வி நிறுவன நியதிச் சட்டத்தில் உள்ளடக்கப்பட்ட ஆராய்ச்சிகள் நடைபெறுதல் ஒரே தரத்திலுள்ள உள்நாட்டு மற்றும் வெளிநாட்டு நிறுவனங்களுடன் அந்நியோகியமாகச் செயற்படல், புலமைப்பரிசில் மானியம் என்னும் குறிக்கோளினைக் கருத்தில் கொள்ளப்படாதிருந்ததுடன் இலக்கிடப்பட்ட செயற்பாடாக உள்ளடக்கப்பட்டிருந்த கற்கைநெறியின் இலக்கிடப்பட்ட காலப்பகுதி மாணவர் எண்ணிக்கைகள் மதிப்பிடப்பட்ட வருமானமும் செலவும் ஆகிய விபரம் உள்ளடக்கப்பட்டிருக்கவில்லை.

4.2 செயல்நடவடிக்கைத் திட்டம்

செயல்நடவடிக்கைத் திட்டத்தில் உள்ளடக்கப்பட்ட செயற்பாடுகளின் காலப்பகுதிகள், பதவியணியினர், அச்செயற்பாடுகளுக்காக மதிப்பிடப்பட்ட வருமானம் மற்றும் செலவுகளின் அளவுகள் என்பன காட்டப்பட்டிருக்காததுடன் அதில் உள்ளடக்கப்பட்ட 09 செயற்பாடுகளை நிறைவேற்றுவதற்கு முடியாதிருந்தது. செயல்நடவடிக்கைத் திட்டத்தில் உள்ளடக்கப்பட்ட செயல்முன்னேற்றத்தை அளவிடக்கூடிய வகையில் செயலாற்றல் அறிக்கையும் தயாரிக்கப்படவில்லை.

4.3 பாதிட்டுக்கட்டுப்பாடு

பின்வரும் அவதானிப்புகள் மேற்கொள்ளப்படுகின்றன.

- (அ) 2003 யூன் 02 ஆந் திகதிய பீஈ 12 ஆம் இலக்க பொது முயற்சிகள் சுற்றுநிருபத்தின் அறிவுறுத்தல்களின் பிரகாரம் பாதிடு தயாரிக்கப்பட்டிருக்காததுடன் கூட்டிணைந்த திட்டத்திலும் வருடாந்த செயல்நடவடிக்கைத் திட்டத்திலும் மதிப்பிடப்பட்ட பெறுமதி உள்ளடக்கப்பட்டிருக்காததனால் அவை சமமானவை என்பதனை உறுதிப்படுத்தவும் முடியாதிருந்தது.
- (ஆ) கற்கை நெறிகளை மதிப்பீடு செய்யாது மதிப்பிடப்பட்ட ரூபா 2,866,000 தொகையான பாதிடு செய்யப்பட்ட உள்ளக வருமானம் ரூபா 2,612,808 தொகையினை 91 சதவீதத்தால் மிகைத்து ரூபா 5,478,808 தொகையான வருமானம் உழைத்தமையும் 05 மீண்டுவரும் செலவுத் தலைப்புகளில் ரூபா 12,319,000 தொகையான பாதிடு செய்யப்பட்ட செலவுகளை 20 சதவீதத்தால் அல்லது ரூபா 2,470,606 ஆல் மிகைத்து அங்கீகரிக்கப்படாது ரூபா 14,789,606 தொகை செலவு செய்தமையும் காரணமாக பாதிடு சிறப்பான முகாமைத்துவக் கட்டுப்பாட்டுக் கருவியாகப் பயன்படுத்தப்பட்டிருக்கவில்லை.

4.4 ஆண்டறிக்கையினை பாராளுமன்றத்தில் முன்வைத்தல்

2010 மற்றும் 2011 ஆம் ஆண்டுகளுக்கான ஆண்டறிக்கைகள் பாராளுமன்றத்தில் முன்வைக்கப்பட்டிருக்கவில்லை.

5. முறைமைகளும் கட்டுப்பாடுகளும்

கணக்காய்வின் போது அவதானிக்கப்பட்ட முறைமைகள் மற்றும் கட்டுப்பாட்டுக் குறைபாடுகள் அவ்வப்போது நிறுவனத்தின் பணிப்பாளரது கவனத்திற்குக் கொண்டுவரப்பட்டன. பின்வரும் அம்சங்கள் தொடர்பில் விசேட அவதானம் தேவைப்படுகின்றது.

- (அ) காசும் வங்கியும்
(ஆ) கணக்கீடு
(இ) திட்டங்களைத் தயாரித்தல்
(ஈ) பாதிட்டுக் கட்டுப்பாடு
(உ) நூல் நிலைய நிர்வாகம்
(ஊ) கற்கைநெறிகளை ஒழுங்குபடுத்துதலும் நடாத்துதலும்
(எ) முற்பணங்கள் வழங்குதல்